

DEĊIŻJONI TAL-KUMMISSJONI**tas-27 ta' Ottubru 2016****li tissostitwixxi Membru tal-Grupp tal-Partijiet Interessati tal-Pjattaforma REFIT**

(2016/C 405/04)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kummissjoni C(2015)3261 finali tad-19 ta' Mejju 2015 li tistabbilixxi l-Pjattaforma REFIT, u b'mod partikolari l-Artikolu 4 tagħha,

Billi:

- (1) Id-Deciżjoni tal-Kummissjoni C(2015) 3261 finali li tistabbilixxi l-Pjattaforma REFIT (minn issa 'l quddiem "il-pjattaforma") tipprovdli fl-Artikolu 4 tagħha li l-pjattaforma se tkun magħmula minn "Grupp tal-gvernijiet" u "Grupp ta' Partijiet Interessati" u li l-Grupp tal-Partijiet Interessati għandu jikkonsisti minn mhux aktar minn 20 espert, tnejn minnhom li jirrapprezentaw lill-Kumitat Ekonomiku u Soċjali Ewropew u lill-Kumitat tar-Reġjuni u l-bqija minn negozji, inkluż mill-SMEs, u mis-shab soċjali u organizzazzjonijiet tas-soċjetà civili li għandhom esperjenza diretta fl-applikazzjoni tal-leġiżlazzjoni tal-Unjoni. L-esperti fil-grupp tal-partijiet interessati għandhom jinhatru fil-kapaċità personali tagħhom jew biex jirrapprezentaw interess komuni kondiviż minn numru ta' partijiet interessati.
- (2) Din id-Deciżjoni fl-Artikolu 4.4 tistipula li l-Kummissjoni, fuq proposta tal-Ewwel Viċi President tal-Kummissjoni, għandha tahtar il-membri tal-Grupp tal-Partijiet Interessati magħzula minn applikanti li għandhom esperjenza diretta fl-applikazzjoni tal-leġiżlazzjoni tal-Unjoni, li jkunu wiegħbu għas-sejha għall-applikazzjonijiet. Il-hatriet għandhom jiżguraw, sa fejn possibbli, rappreżentazzjoni bilanċjata tad-diversi setturi, interessi u reġjuni tal-Unjoni u tas-sess. L-Artikolu 4.5 tad-Deciżjoni jistipula li l-Membri għandhom jinhatru sal-31 ta' Ottubru 2019. Skont l-Artikolu 4.6 tad-Deciżjoni, il-Membri li jirriżenjaw jistgħu jiġu sostitwiti għall-bqija tal-mandat tagħhom.
- (3) Id-Deciżjoni tal-Kummissjoni C(2015) 9063 finali tas-16 ta' Diċembru 2015 li tahtar lill-Membri tal-Grupp tal-Partijiet Interessati tal-Pjattaforma REFIT⁽¹⁾ tistipula li jekk xi Membru tal-Grupp tal-Partijiet Interessati jieqaf milli jkun Membru matul il-mandat tal-Pjattaforma, l-Ewwel Viċi-President jista' jinnomina sostitut mil-lista inizjali ta' kandidati li wiegħbu għas-sejha għal espressjonijiet ta' interess biex wieħed isir Membru tal-grupp tal-Partijiet Interessati.
- (4) Wara r-riżenja tas-Sur Linas Lasiauskas bħala Membru tal-Grupp tal-Partijiet Interessati fit-23 ta' Ġunju 2016, l-Ewwel Viċi President tal-Kummissjoni nnomina lis-Sur Paolo Falcioni biex jiehu post is-Sur Lasiauskas għall-bqija taż-żmien tal-kariga tiegħu.

IDDEĊIDIET KIF ĠEJ:

Artikolu Uniku

Is-Sur Paolo Falcioni huwa mahtur Membru tal-Grupp tal-Partijiet Interessati tal-Pjattaforma REFIT sal-31 ta' Ottubru 2019 (ara l-Anness ta' din id-Deciżjoni).

Magħmul fi Brussell, is-27 ta' Ottubru 2016.

Għall-Kummissjoni

Frans TIMMERMANS

L-Ewwel Viċi President

⁽¹⁾ ĠU C 425, 18.12.2015, p. 8.

ANNEX

Isem	Nazzjonalità	Jirrapprezentaw interess komuni kondiviż mill-partijiet interessati f'qasam ta' politika partikolari	Impjegatur attwali
Is-Sur Paolo Falcioni	IT	IVA	Kunsill Ewropew għall-Kostruzzjoni ta' Apparat Domestiku